

قوائیں فطرت اور محجزات

علامہ اصغر علی روحی

کیا محجزات قوائیں فطرت کی حد سے خارج ہیں؟

محجزات قوائیں فطرت کی حد سے خارج نہیں البتہ قوائیں فطرت کا دائرہ اس قدر وسیع ہے کہ انسانی تو یہ تو اس کا حصہ کر سکتے ہیں اور نہ حصہ کرنا ممکن ہے۔ دلیل یہ ہے کہ قوائیں فطرت صفات باری تعالیٰ کے آثار کا نام ہے اور صفات اس طرح لامتناہی ہیں جس طرح ذات کیونکہ اگر صفات کو تم محدود اور متناہی تسلیم کریں تو غیر محدود ذات کا وصف متناہی سے موصوف کرنا لازم آتا ہے۔ اور یہ بالکل باطل ہے اس لئے قوائیں فطرت لامحدود ہیں پس کوئی محجزہ قانون فطرت سے خارج نہیں ہوتا۔ البتہ ایسے قوائیں فطرت جن پر محجزہ کا انحصار ہے سلسلہ مادیات کے قوائیں سے بالاتر ہیں یا یہ کہ سکتے ہیں کہ ایسے خرق عادات کی علت انسان کے دائرة علم سے خارج ہے۔

کیا محجزہ انقلاب ماہیت پر منی ہے؟

یہ امر بالخصوص قابل غور ہے کہ حکماء انقلاب ماہیت کو حال مانتے ہیں وہ کہتے ہیں کہ لکڑی کی حقیقت کا اثر دھا کی حقیقت میں منقلب ہو جانا ممکن اور اس کے برخلاف یہ دلیل پیش کرتے ہیں کہ اگر ایسا ہو نہ ممکن ہو تو انسان کو اشیاء پر اعتماد باقی نہیں رہ سکتا۔ کیونکہ ابھی ہم ایک آدمی کو آدمی دیکھ رہے ہیں کہ وہ فی الفور آدمی سے گدھا بن گیا۔ اور صندوق میں زیورات رکھ کر ہیں اور وہ منی ہو گئے۔ تو یہ امر انتظام عالم میں خلل عظیم کا موجب ہے مجذب اقرآن مجید میں لاتبدل لخلق الله إِلَّا چکا ہے۔ پس انقلاب ماہیت ناممکن ہے اس کا جواب یہ ہے کہ محجزہ میں انقلاب ماہیت ان قوائیں فطرت پر منی ہے جو قوائے روحاں یہ نبوت سے مخصوص ہیں۔ اور وہ ایسے عام نہیں کہ روزمرہ ان کا موقع ہو۔ اور موجب خلل انتظام ہوں یہ ثابت ہو چکا ہے کہ ایسے قوائیں فطرت کا عمل خاص شرائط کے ساتھ خاص زمانہ میں مخصوصہ اسباب کے پیدا ہونے پر جاری ہوتا ہے۔ وہی قوی خاص خاص واقعات کے پیدا ہونے پر اسباب ضروری یہ کو جو با

ادوات مخفی ہوتے ہیں وقوع میں لاتے ہیں۔ اگر ایسے ہی عام طور پر ان کا وقوع مان لیا جائے تو ان میں نہ تو خرق عادت کی کوئی بات موجود ہو گی نہ وہ جنت قرار پاسکتے ہیں۔ معلومات کا عمل کا حصر ناممکن ہے اور نیز علم و معلوم میں ربط حقیقی کا پتہ لگانا اور اس امر کا مدعی ہونا کہ معلوم اپنے علم سے کبھی کسی حال میں علیحدہ نہیں ہو سکتا۔ قطعی اور یقینی امر نہیں۔ اگر یہ صحیح مان لیا جائے تو آج ہزاروں گذشتہ تحقیقات بالطل قرار نہ پائیں بلکہ روزمرہ معلومات کے حل میں انسانی تجربہ و مشاہدہ کا مختلف ہونا ہمارے اس دعویٰ کی پوری پوری تائید کرتا ہے اس لئے ہم کبھی اس بات کو تسلیم نہیں کرتے کہ جس امر کو ہم خرق عادت دیکھ کر تجھب ہوتے ہیں اس کی واقعی کوئی علمت نہیں۔ گوہ علم سلسلہ اشیاء مادی کے قانون میں مندرج ہو۔ یا اشیائے غیر مادی کے سلسلہ قانون میں۔ ہاں اعتراض اس صورت میں مضبوط ہو سکتا ہے کہ ہم خرق عادت میں معلوم کا بلا علم وقوع میں آتا تسلیم کر لیں۔ مگر ہم ایسا نہیں مانتے ہمارا تو یہ دعویٰ ہے کہ خرق عادت ایک معلوم ہے اور اس کی حقیقی علمت مشیت الہی ہے جس سے اسباب خفیہ ایسے طور پر عمل کرتے ہیں کہ روزمرہ تجربہ و مشاہدہ کے سلسلہ میں ہم انہیں نہیں لاسکتے۔ اس کا یہ مطلب نہیں کہ ایسے امور کے لئے کوئی سلسلہ قانون نہیں زیادہ سے زیادہ مخالف یہ کہ سکتا ہے۔ کہ اس سلسلہ قانون کا اسے علم نہیں۔ سونہ اس کے عدم علم سے اس سلسلہ کا بطلان لازم نہیں آتا۔ کیونکہ جہاں اور بھی ہزاروں امور کی علم انسان پر مخفی ہے ان میں خرق عادت کی علمت بھی نامعلوم ہے مگر ہم کہتے ہیں کہ اس علم کا علم خواص انسان کو حاصل ہوتا ہے اور ہر ایک شخص جو ایسے مقامات پر ترقی کرے حاصل کر سکتا ہے اور مخالف کا آیہ لا تبدیل لخلق اللہ سے تمک کرنا سے کچھ بھی مفید نہیں کیونکہ اس آیت کا تھیقت مجوزہ سے کسی قسم کا تعلق نہیں۔ اس آیت کا مفہوم یہ ہے کہ اللہ کے سوا کوئی غیر ہرگز یہ قدرت نہیں رکھتا کہ فطرت اللہ کو بدلتے۔ تجھب ہے کہ مخالف نے کہاں سے یہ مطلب اخذ کر لیا کہ اللہ بھی اسے نہیں بدلتا فطرت اسی کا قانون ہے اس لئے وہ بھکم فعال لما یہ ہے جب چاہے اپنے قانون کو بدلتا ہے اور اس امر کا مدعی ہونا کہ خدا ایسا نہیں چاہتا ہرگز قبل تسلیم نہیں کیونکہ یہ شخص ایک دنوں کا ہے جو مخالفین نے اپنی طرف سے بلا دلیل تراش لیا ہے۔ آیہ کل ۳۰ یوم ہوفی شان سے ثابت ہوتا ہے کہ جس قدر حادث وقوع میں آتے ہیں وہ سب کے سب اس کی قدرت عامدی کی طرف منسوب ہوتے ہیں اور یہ آیہ یہ لوایحیطون

بشنی من علمہ با واز بند پکار رہی ہے کہ ہم مقدورات ذات باری کا جو اس کے دائرہ علم سے خارج نہیں ہیں کسی طرح بھی احاطہ نہیں کر سکتے۔ یہ کہنا کہ قدرت ذات باری صرف انہیں قوانین کے اندر محدود ہے جن کو انسان ضعیف الہیان نے بذریعہ تحریر و مشاہدہ معلوم کیا ہے محض نادانی اور کم عقلی ہے۔ بخلاف خدا ہی کیا ہوا جو انسانی عقل کے تابع ہو کر چلتے گا۔ ولو اتابع ۵۔ الحق اهواه هم لفسدت السموات والارض ومن فيهن حق یہ ہے کہ اللہ جل شانہ کا دائرہ قوانین فطرت غیر محدود ہے اور یہی ہمارا ایمان ہے۔ اگر ہم منکرین کی تصدیق کر لیں تو ہم کسی صورت میں خداوند تعالیٰ کو کامل الصفات تسلیم نہیں کر سکتے۔ ابن خلدون لکھتے ہیں ان الوجود ۵۔ اوسع من ان یحاط به اولیستوفی ادرا کہ بجملته رو حانياً اوجسمانياً

منکرین کا خیال ہے کہ خدا نے اپنے تین قوانین فطرت کا پابند کیا ہے۔

یہ خیال کہ خدا نے اپنے تین قوانین فطرت کا پابند کر کھا ہے عموماً نیچر یوں کی تحریات میں نظر آتا ہے اور یہ ایک ایسی غلطی ہے جو بہت سے مفاسد کی جڑ ہے نیا چہرہ پر کب آسان سے وحی نازل ہوئی تھی کہ خدا ان کے مجوزہ قانون فطرت کا پابند ہے یا کب خدائے ذوالجلال نے نیا چہرہ سے مشورہ کیا تھا کہ لوہم تمہارے قانون سے باہر نہیں چلیں گے؟ میں اس دعویٰ کے مدعا کے ساتھ مہلکہ کرنے پر تیار ہوں کہ یہ خیال محض ذات باری پر اعتمام ہے اور ایک ایسا افتراء ہے جس کی بنیاد پر خدائے قادر مطلق کی ذات ہر ایک عیب سے متصف تسلیم کرنا پڑتی ہے قانون فطرت جس کو نیا چہرہ پیش کرتے ہیں ان کی اپنی محدود عقل جزوی کا نتیجہ ہے۔ اللہ جل شانہ کی ذات رُری ہے۔ کہ وہ ایسے ناجائز قانون فطرت کی پابند ہو جس کا مطلب یہ ہے کہ وہ پابند ہو چکنے کے بعد عالم کا نکات سے بالکل عیحدہ ہو کر معطل ہو بیٹھا ہے۔ اس پر سوال یہ عائد ہوتا ہے کہ ذات باری پر کون سی مجبوری عائد ہوئی تھی کہ وہ اس پابندی کو اپنی مشیت کے مطابق دو رہیں کر سکتا؟ اگر یہ مجبوری کسی خارجی امر سے عائد ہوئی ہے تو اس کا تسلیم کرنا باطل ہے کیونکہ کوئی چیز ذات باری پر مذکور نہیں ہو سکتی بلکہ وہ خود تمام اشیاء ممکنات میں مؤثر ہے اور اگر یہ مجبوری اس کی اپنی ذات کی طرف سے ہے تو یہ بھی مسلم نہیں کیونکہ اس صورت میں صفات کا حدوث لازم آتا ہے حالانکہ صفات ذات باری قدیم ہیں۔ لیکن ہر دو صورت باطل ہیں اس لئے خداوند تعالیٰ کا اپنے تین نیا چہرے کے قانون مجوزہ

☆ اترک التردودی اسحاق الزقرار، وایک والتد بذب فی المواقف، مل الجزم واعزم وتقدم.

کا پابند کرنا بھی باطل قرار پایا۔ ولله الحمد۔

مذکورین آئیہ وَلَنْ تَجِدَ لِسْنَةَ اللَّهِ تَبْدِيلًا سے بھی تمکن کیا کرتے ہیں جو شخص مجروات سے تمکن کرتا ہے۔ میرے خیال میں وہ قرآن شریف کے حقیقی مقصود کے سمجھنے سے بالکل بے بہرہ ہے حاشا و کلا کہ اس آیت کو قوع یاد نہ فوئے مجروات سے کسی قسم کا تعلق ہو۔ اسی آیت میں خداوند کریم نے امم سابقہ کے عصیان پر عذاب بھیجنے کے قانون کو ذکر کیا ہے۔ چنانچہ یہ آیت جا بجا یہی موضع پر قرآن مجید میں آئی ہے مثلا سورۃ احزاب میں اسی آیت کے ذیل میں صاحب تفسیر لکھتے ہیں ۲۶۔ لیس بدعائقکم بل هو سنتہ جاریۃ و عادۃ مستمرة تفعل بالمکذبین ولن تجد سنتہ اللہ تبدیلا۔ اور اگر بالفرض اس آیت کو عام رکھا جائے تو پھر بھی ہم یہ کہ سکتے ہیں کہ تم سنتہ اللہ کا حصر کیونکر کر سکتے ہو؟ ہم اس امر کو بھی سنتہ اللہ کہتے ہیں کہ خدا تصریح ان بیانات علیہم السلام کے لئے ان کے ہاتھوں پر خرق عادت ظاہر کیا کرتا ہے تم کسی دلیل سے اس کی نفعی تو کرو۔

مجزات کی تقسیم حسی اور عقلی میں

چونکہ انسان کامل ہر دو عالم یعنی عالم جسمانی اور عالم روحانی میں دیگر تمام بندی نوع سے متاز ہے اس لئے اس کے غیر معمولی کمالات کے آثار ہر دو صورت میں ظاہر ہوتے ہیں یعنی وہ بارا دہ الہی اشیاء محسوسہ میں تصرف کرتا ہے اور حقائق و معارف الہیہ میں بھی۔ انسان کامل کا اعلیٰ سے اعلیٰ فرد نبی اللہ ہوتا ہے جس کے وجود کے ساتھ تمام زمینی و آسمانی کائنات وابستہ ہوتی ہے۔ اور تمام منازل کے طے کرنے کے بعد اسے کائنات مادی و غیر مادی کی بادشاہت کے تخت پر بٹھا دیا جاتا ہے تب وہ بھکم خدا تمام موجودات میں متصرف ہوتا ہے اس لئے اس کے کمالات مافوق العادة کا عالم محسوسات اور عالم معقولات ہر دو میں ظہور ہوتا ہے اور انہیں مافوق العادة آثار کمالات کا نام مجرہ حسی اور مجرہ عقلی ہے مجزات حسی سے وہ امور خرق عادت مراد ہیں جن کا دراک حواس نہ سے ظاہری سے تعلق رکھتا ہے۔ اور مجزات عقلی سے وہ مافوق العادة امور مراد ہیں جن کو انسان اپنے مسلمہ اصول علوم و فنون پر ہرگز نہیں اور اک کر سکتا مثلا بعض امور غیبی کی خبر دینا امور مبدعہ و معاد عالم کی حقیقت کو کھولنا وغیرہ وغیرہ۔

کیا صرف عقلی معجزات نبوت کے لئے کافی جست نہیں؟

یہ سوال ہو سکتا ہے کہ معجزات کو عقلی اور حسی میں کیوں تقسیم کیا گیا؟ اس سوال کا جواب یہ ہے کہ چونکہ انہیاء علیہم السلام کی دعوت عام ہوتی ہے جس میں جاہل سے جاہل اور حکیم سے حکیم تک شامل ہوتے ہیں اور سب کے سامنے خدا کی وحی کو بطور انتہام جست پیش کیا جاتا ہے اس لئے ضروری ہے کہ اس وحی کی تصدیق پر جو دلیل پیش کی جائے وہ بجائے خود ایسی ہو کہ ثبوت و عوے کی تسلیم ہو سکے ورنہ تعلیم وحی جست نہیں ٹھہر سکتی مگر ہم اپنے ذاتی تجربہ سے اس امر کا یقین رکھتے ہیں کہ عوام انسان حقائق و معارف کو بوجھ قصور فہم یا ضعف فطرت سمجھنے سے مطلقاً عاری ہوتے ہیں اس لئے عقلی معجزات ان کے لئے ہرگز جست نہیں ہو سکتے بھلا ایک پیاری جاہل ناطقیں یا فتنہ قرآن مجید کے مجزہ ہونے کو کیوں تسلیم کر سکتا ہے کیونکہ وہ ہرگز اس بات کا اندازہ نہیں لگا سکتا کہ قرآن مجید کی فصاحت و بلاعثت یا معارف و حقائق کس طرح انسانی طاقت سے بالاتر ہیں پس ایسے شخص کے لئے ضروری ہے کہ کوئی ایسا امر اس کے سامنے بطور جست پیش کیا جائے جو اس کے حواس خمس کے درکافت میں آسکے اور جس کو وہ اپنے روزمرہ قانون عادت کے رو سے طاقت انسانی سے بالاتر یقین کر لے ورنہ بدلوں اس کے ایسے شخص کے لئے تصدیق وحی کی کوئی ممکنہ صورت نظر نہیں آتی۔ چنانچہ انہیاء علیہم السلام کے حالات میں یہیں یہ تحقیق ہو چکا ہے کہ وحی اور بدلوی بلکہ بسا اوقات اچھے اچھے تعلیم یا فتنگان نے بھی انہیاء سے مجزات طلب کئے اور تعلیم وحی کی تصدیق کی چنانچہ اخبار یہود نے بارہا حضور علیہ السلام سے مجزہ طلب کیا انہیں جواب ملا کہ تندیب تمہارا شیوه ہے تمہیں نشان نہیں ملیگا۔ برخلاف اس کے مجزات عقلی صرف ایسے لوگوں کے لئے ہوا کرتے ہیں جنہیں اپنے علوم و فنون پر برا گھمنڈ ہو اور وہ اس امر کے مدعا ہوں کہ انسانی عقل تحقیق حقائق کے لئے کافی ہو سکتی ہے اس لئے انہیں کسی غیر کے اتباع کی مطلقاً ضرورت نہیں چنانچہ ایسے لوگ اگر نہایت غور و خوض سے خالص انصاف کو بدنظر رکھ کر تعلیم وحی کی طرف رجوع کریں تو انہیں اس کے مان لینے میں کوئی عذر نہیں ہو سکتا۔ اس قسم کے واقعات کتب تاریخ میں سینکڑوں موجود ہیں کہ بڑے بڑے مخالفین نے بالآخر تعلیم وحی کو تسلیم کیا۔

تعجب ہے کہ جو لوگ منکر مجزہ ہیں بسا اوقات قرآن مجید کو مجرہ تسلیم کرتے سنے جاتے ہیں مگر سوال ان پر یہ

عائد ہوتا ہے کہ جب حقیقت مجرہ تھارے ہاں مسلم نہیں تو تم قرآن مجید کو کیوں مجرہ تسلیم کرتے ہو؟ اگر اس سوال کے جواب میں یوں کہا جائے کہ ہم صرف عقلی مجرات کو تسلیم کرتے ہیں اور حسی کو نہیں مانتے تو یہ سوال عائد ہو گا کہ یہ خیال مخصوص مکابرہ ہے کیونکہ جو شخص عقلی مجرات کو تسلیم کرتا ہے اس پر حسی مجرات کا تسلیم کر لینا بھی لازم آتا ہے۔ وجہ اس کی یہ ہے کہ کلی اپنے جزئیات پر یکساں صادق آیا کرتی ہے یہاں مجرہ کلی ہے اور حسی اور عقلی اس کی جزئیات ہیں اس لئے قاعدہ منطقی کی رو سے حسی خرق عادات بھی مجرہ میں داخل ہیں۔

مجزات حسی کے لئے کن امور کا تسلیم کرنا ضروری ہے؟

مجزات حسی کے لئے مفصلہ ذیل امور کی تصدیق ضروری ہے (۱) ہر ایک فعل جو عالم کائنات میں وقوع پذیر ہوتا ہے اللہ جل شانہ کے ارادہ سے صادر ہوتا ہے اس لئے مجرہ کا ظہور بھی خداوند تعالیٰ کے ارادہ پر مبنی ہے (۲) نبی خدا کا فرستادہ ہوتا ہے جس کی تصدیق کے لئے عموماً خدا کی طرف سے اسے کوئی کلی سانشان دیا جاتا ہے جو انسانی طاقت کے دائرہ سے خارج ہوتا ہے (۳) ظہور مجرہ میں نبی کی ذات کو صرف اس قدر تعلق ہوتا ہے کہ وہ صدور فعل ذات باری کے لئے واسطہ بنتا ہے۔ ان ہرس امور پر غور کرنے سے مخافیش کا وہ اعتراض بھی جاتا رہا کہ خدا کسی آدمی کے لئے خواہ وہ کوئی ہو قانون فطرت کو نہیں بدلتا کیونکہ وہ آدمی اسی کا فرستادہ ہوتا ہے اور قانون فطرت اس کا اپنا قانون ہے پس ہم بھی یہی کہتے ہیں کہ واقعی خدا کسی آدمی کے لئے اپنا قانون نہیں بدلتا چنانچہ مجرہ اس کا اپنا فعل ہے جو بغرض تصدیق وحی اس کے ارادہ سے صادر ہوتا ہے قرآن مجید اس کی طرف یوں اشارہ کرتا ہے یکوما کان لرسول ان یاتی

بایة الا باذن الله

مجزات اقتراحیہ وغیر اقتراحیہ

مجزات کی دو قسمیں ہیں (۱) مجزات اقتراحیہ (۲) مجزات غیر اقتراحیہ۔

مجزات اقتراحیہ و خرق عادات امور ہیں جو کسی مخالف کی استدعا پر نبی اللہ کے ہاتھ پر جاری ہوں مثلاً کفار کا حضور علیہ السلام سے شق القمر کا مستدعی ہوتا جس کی تصدیق میں قرآن مجید ناطق ہے۔ قال اللہ

تعالیٰ اقتربت ۸ مساعتہ وانشق القمر۔ یا فرعون کاموی علیہ السلام سے نشان کا طالب ہونا اور آپ کا یہ بیضا یعنی چمکتا ہوا تھا گریبان سے نکال کر پیش کرنا جس کا ذکر بارہ قرآن مجید میں آچکا ہے اور اس قسم کے مجرمات عموماً ان لوگوں کے لئے جنت ہوتے ہیں جو نبی اللہ سے ایسے نشانات کی استدعا کیا کرتے ہیں اس نے بصورت انکار ان کے لئے اکثر موجب بلاکت ہو جاتے ہیں چنانچہ اس امر کا اشارہ قرآن مجید میں بالفاظ ذیل کیا گیا ہے۔ ”وَمَا نَرْسَلُ بِالآيَاتِ الاٰتِخْوِيفَ“۔ (هم آیات یعنی مجرمات اقتراجیہ کو بغرض تحویف (عذاب) صادر کیا کرتے ہیں تو ریت میں آیا ہے کہ خدا کا امتحان مست کرو۔ اسی طرح انجیل میں مسیح علیہ السلام کا قول ہے کہ اس زمانہ کے شریور اور فاسق لوگ نشان مانگتے ہیں مگر یوں نبی کے نشان کے سوا کوئی نشان نہیں دیے جائیں گے۔ یعنی ان پر عذاب نازل ہو گا جو اس کی یہ ہے کہ نبی اللہ صرف اتمامِ جنت کے لئے امت کی طرف مأمور ہوتا ہے تاکہ مختلف لوگوں کی فطرت کا امتحان کرے کہ کون قابل تعلیم و حی ہے اور کون نہیں مگر لوگ ایسا کا امتحان شروع کر دیتے ہیں جس کا مطلب یہ ہو سکتا ہے کہ منشاء ذات باری کو توڑتے ہیں اور حکمت تبلیغ و حی کو نہیں سمجھتے ہیں وجہ ہے کہ قرآن مجید میں بار بار اس قسم کے نشانات سے جو حالات عادیہ ہیں کفار کو روکا گیا ہے۔ اور ان کو تعلیم و حی کی طرف بذریعہ نظر و استدلال توجہ دلائی گئی ہے چنانچہ سورہ انعام میں اس کے متعلق یوں ارشاد ہوا ہے ”قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ أَنِّي مُلْكٌ إِنْ أَتَّبَعْتُ إِلَيَّ مِنْ يَوْمِ الْحِسَابِ إِنَّمَا أَنَا عَلَىٰ إِنْذِنِ رَبِّيٍّ مُّصَدِّقٌ بِمَا أَنْذَلَ إِلَيْنِي وَلَا أَنْهَا كُلَّ أَنْذِلَ إِلَيْنِي“۔ اس آیت سے معلوم ہوتا ہے کہ مجرمه حقیقت نبوت میں داخل نہیں۔ ہاں لازم نبوت ہے کیونکہ حقیقت نبوت صرف شریعت الہی کی تبلیغ کا نام ہے جو حکمر خداوند تعالیٰ کسی شخص پر واجب ہو مثلاً عد کے مفہوم میں یہ بات داخل نہیں کہ وہ جفت بھی ہے ہاں جفت ہونا اس کو لازم ہے اور اگر اس کی حقیقت میں داخل ہوتا تو اور کوئی عد و جفت نہ ہوتا۔ یا یوں سمجھو کو اگر کوئی شخص کسی منصب پر اپنے تقریباً عد کرے تو وہ لوگوں کو پادشاہ کا حکمنامہ دکھلایا گا مگر یہ کبھی نہیں ہو گا کہ لوگ اسے یوں کہیں کہ ہم تمہارے حاکم مقنار ہونے کو اس وقت تسلیم کر گیئے کہ تم اپنے اختیارات حاصلہ کوئی میں لا کر ورنہ نہیں۔ ہر چند اس حاکم کو وہ اختیارات متعلق حاصل ہیں جو اس منصب سے لازم فرار دیجے گئے ہیں مگر وہ انہیں بروقت ضرورت اپنے اپنے موقع پر

استعمال کریگا نہ یہ کہ جب کوئی دوسرا کہہ تو جھٹ اُمل میں لائے۔ اسی طرح مججزہ منصب نبوت سے لازم ہے۔ اور حکم خداوند تعالیٰ نبی کے مقدورات میں ہے۔ مگر نفس دعویٰ نبوت سے مججزہ کا دھلانا لازم نہیں آتا۔ یہی وجہ ہے کہ بعض موقع پر کفار کی استدعا پر مججزہ دھلایا گیا اور بعض موقع پر یوں کیا گیا۔ قتل سبحان ربی هل كنت الابشر ارسولاً اس موقع پر جہاں محدثین نے یہ استدلال کیا ہے۔ کہ یہ آیت عدم وقوع مججزہ پر دلالت کرتی ہے مگر بخوبی ایزیں اس کہ یہ خیال بالکل الحاد اور دجل ہے جس کی تائید کتاب اللہ اور سنت رسول سے ہرگز نہیں ہو سکتی۔ ایسے شخص نے محض جہالت کی وجہ سے حقیقت الامر سے انکار کر دیا ہے۔ ورنہ اس آیت سے ہرگز نہیں مججزات پر استدلال نہیں کیا جاسکتا۔ کیونکہ اس میں صرف کفار کو اکھڑپن اور ہیکڑی سے ہٹا کر اصل مقصود میں غور کرنے کی طرف توجہ دلانی گئی ہے اور کہا گیا ہے کہ تمہارے مختلف قسم کے سوالات متعلقہ مججزہ حقیقت نبوت سے وہ تعلق نہیں رکھتے۔ کہ تم اس کے انتظار میں حصول مقصود اور استفادہ سے ہٹے رہو۔ بلکہ یہ تو ایک امر زائد ہے۔ جو اللہ تبارک و تعالیٰ کی مرضی سے نبی اللہ کے ہاتھ پر بغرض اطہار قدرت کا ملم و مزید اطمینان بطور اتمام جھٹ جاری ہوا کرتا ہے اس لئے تمہیں استدعا سے باز رہنا چاہئے۔ ایسا معلوم ہوتا ہے کہ استدلال کرنے والے نے لفظ بشر پر غور کیا ہے اور لفظ رسول سے اسے ذہول و غفلت ہو گئی ہے۔ کیونکہ لفظ رسول میں مججزہ کو گوبلور جزو نبوت ہم فرض نہیں کر سکتے مگر لازم نبوت ضرور کہتے ہیں۔ پھر کیونکہ یہ مسئلہ اس آیت کوئی مججزات میں پیش کرتا ہے۔ اگر مسئلہ اس کہتے سے آگاہ ہوتا تو جان لیتا کہ اس کا استدلال از قسم جمع بین المحتدادرین ہے۔ کیونکہ ادھر تو وہ کہتا ہے کہ یہ آیت نبی مججزات پر دال ہے۔ اور ادھر لفظ رسول مسئلہ ملزم حقیقت مججزہ ہے فھذا خبط محض وجہل صرف..... پس جب تک مسئلہ یہ ثابت نہ کرے کہ مججزہ لازم نبوت نہیں تک اس آیت سے استدلال نہیں کر سکتا اور نہ ایک منطق پڑھا ہو آدمی جانتا ہے کہ اس استدلال میں دور لازم آتا ہے کیونکہ نبی مججزات مخصوص ہے اس آیت سے استدلال کرنے پر اور استدلال موقوف ہے نبوت سے لزوم مججزہ کے نبی کرنے پر اور یہی دور ہے جو باطل ہے۔

مذکورہ بالاقریر سے ناظرین پر واضح ہو گیا ہو گا کہ مججزات اقتراحیہ جہاں کی طرف سے بغرض امتحان نبی اللہ طلب کئے جاتے ہیں اور چونکہ اس قسم کا امتحان منافی حکمت ذات باری ہوتا ہے جو بعثت نبی میں ملحوظ

ہوتی ہے اس لئے انہیں زجر کی جاتی ہے۔ کہ ایسی استدعا ملت کرو۔ ورنہ بصورت وقوع تمہارے منکر ہو جانے سے قوم کی قوم بلکہ کرزی جائیگی۔ چنانچہ صالح علیہ السلام کا مجزہ ناقہ کہ با آنکہ خود کفار نے استدعا کی اور پھر انکا رکر دیا جس پر عذاب نازل ہوا۔ فکذبوہ فعقر و هافدمد علیہم ربہم بذنبہم فسوہا۔ ۱۱۔ یہی وجہ ہے کہ بسا وقات کفار کی استدعا پر مجرمات اقتراحیہ کا وقوع خدا کی طرف سے نہیں ہوا۔ کیونکہ خدا علیم جانتا تھا۔ کہ یہ لوگ دیکھ کر بھی انکار کر دینگے۔ اس لئے عذاب کا بھیجا ضروری ہو جائیگا۔ گریہ رکاوٹ محض اللہ قدیر و حکیم کی عین مصلحت رحمۃ عالمہ پرمنی تھی۔ نہ اس امر پر کہ ان کی استدعا بمقابلہ قدرت ذات باری مخالف تھی۔ دیکھو قرآن مجید کس زور کے ساتھ امر کی تصدیق کرتا ہے۔

وَاقْسِمُوا بِاللَّهِ جَهَدًا يَمَنُّهُمْ لَنْ جَاءَتْهُمْ آيَةٌ لِيُؤْمِنُنَّ بِهَا قُلْ إِنَّمَا الْآيَاتُ عِنْدَ اللَّهِ
وَمَا يَشْعُرُ كُمْ أَنَّهَا إِذَا جَاءَتْ لَا يُؤْمِنُونَ ۚ ۱۲۔ اس آیت سے مفصلہ ذیل امور کا پتہ لگتا ہے (۱)
کفار قسمیں کھاتے ہیں۔ کہ مجرہ دیکھنے پر ایمان نہ لائیں گے۔ (۲) مجرمات صرف اللہ کے ارادہ پرمنی ہیں۔
کیونکہ اصول توحید کی رو سے بدؤ ارادہ الہی کوئی امر و قوع پذیر نہیں ہو سکتا۔ (۳) خدا کو علم تھا۔ کہ وہ مجرہ دیکھنے پر بھی ایمان نہ لائیں گے۔ اس لئے انہیں نشان نہیں دیا گیا۔ (۴) بصورت ظہور مجرہ ان کے انکار کرنے پر عذاب نازل ہوتا۔ کیونکہ خدا کے ساتھ قسم اور پیان کو مضبوط کر کے توڑنا موجب نزول عذاب الہی ہوتا ہے۔ (۵) نشان کا نہ دیا جانا صرف اسی لئے ہے کہ یہ لوگ دیکھ کر بھی منکر ہیں گے۔ وگرنہ بمقابلہ قدرت ذات باری ایک معمولی بات ہے اور صرف اتنے میں طے ہو جاتی ہے کہ انسماً امرنا اذَا ارْدَنَا شَيْئاً اَن
نَقُولَ لَهُ كُنْ فَيَكُونُ اَسْمَنْ كَيْ تَأْنِيدَ سُورَهُ بَنِي اَسْرَائِيلَ كَيْ يَأْيَتْ هِيَ اَلْوَامَانِ مَنْعِنَا اَنْ نَرْسِل
بِالْآيَاتِ الْاَنَّ كَذَبَ بِهَا الْاَوْلُونَ (تنبیہ) واضح ہو کر یہ آیت صرف مجرمات اقتراحیہ کے متعلق ہے۔
اسے مجرمات غیر اقتراحیہ سے کوئی تعلق نہیں ایسا نہ ہو کہ کوئی منکراس کو عام مجرمات کے متعلق قرار دے لے۔

منکرین پر منطقی طور پر انتہام جست

خرق عادت کے منکرین پر ہم حسب ذیل الزام قائم کر سکتے ہیں۔ کہ آیاتم وقوع خرق عادت کا انکار کرتے ہو؟ کس بنا پر؟ اگر منکریوں کے کہ خرق عادت و ارہہ قدرت ذات باری سے خارج ہو تو اس صورت میں وہ صریح کافر اور بلا ریب مرد ہے کیونکہ ایسے امر کا انکار کرنا جس کو عقل مغض عادتاً بعد القوع بمحضی ہو ایک ان اخاک من واساک ☆ دوست آن باشد کہ گیر دوست دوست در پریشان حالی و درمانگی

امر ممکن کی قدرت باری سے نفی کرنا ہے اور اگر وہ یوں کہے کہ میں خرقی عادت کا امکان تو مانتا ہوں مگر اس کے موقع کا قائل نہیں ہو سکتا۔ تو اسے کہنا چاہئے کہ جب امکان ثابت ہے اور روایات صحیح ثابتہ شاہد ہیں تو تمہارا انکار تمہیں کچھ مغید نہیں ہو سکتا۔ کیونکہ اگر یہ بات یعنی سلسلہ روایات خرقی عادت صرف اسلام ہی سے مخصوص ہوتا۔ تو پھر بھی ایک بات تھی۔ مگر تمام دنیا کے مذاہب اس امر پر متفق ہیں کہ پیغمبروں اور مقدسوں کے ہاتھ پر خرقی عادت جاری ہوئے۔ اور کسی خاص خرقی عادت کا انکار کر دینا موجب قبح نہیں کیونکہ یہ امر اس خرقی عادت کی روایت کی اصلیت پر موقوف ہے مگر مطلق خرقی عادت کا انکار سراسر ضد اور تعصّب ہے۔ کیونکہ تمام کتب آسمانی جس امر کی تصدیق کرتی ہوں اس کے صحیح مان لینے میں صرف اس وجہ سے انکار کر دینا کہ وہ امر عادتاً و قوع میں نہیں آیا کرتا ایک نہایت حماقت اور جہالت ہے وہ جہ اس کی یہ ہے کہ خرقی عادت کا مصدر یا منبع صرف نبی اللہ یا ولی اللہ کی ذات ہو سکتی ہے اور وہ جنت علی الامتنان قائم کرنے کے موقع پر بارادہ الہی ظاہر ہوا کرتا ہے۔ اگر ایسے ہی روزمرہ عادتاً و قوع میں آیا کرتا تو پھر کیا جنت ہو سکتا تھا۔ یا اگر غیر نبی یا غیر ولی کے ہاتھ پر بھی جاری ہو سکتا تو توب بھی کیونکر جنت سمجھا جاسکتا تھا۔ کیونکہ اگر کوئی نبی اپنے دعوی کی صداقت میں یوں کہے کہ میری دعا سے اس سال بارش ہو گی اور بارش ہو جائے تو اس کو کون آدمی خرقی عادت سمجھے گا ہاں اگر نبی کسی برلن میں ہاتھ رکھ دے اور اس کی انگلیوں سے پانی جاری ہونے لگے جس سے حاضرین سیراب ہو جائیں تو بے شک یہ امر خرقی عادت ہے اور لفظ خرقی عادت ہی خود پیدا رہا ہے کہ وہ عادتاً و قوع نہیں ہو سکتا۔ اور اگر وہ بطور مجھر یا کرامت بھی واقع نہ ہو سکتا تو بھائے خرقی عادت کے محل کے لفظ سے تعبیر کیا جاتا۔ کیونکہ خرقی عادت کے صرف یہی معنی ہیں کہ کوئی امر خلاف طریق مجبود و قوع میں آیا ہے۔ اور محل اس امر کو بولتے ہیں جس کے موقع کو عقل کی صورت میں بھی جائز نہیں رکھ سکتی جیسے کوئی کردے کہ دو اور دو پانچ ہوا کرتے ہیں۔ یہ بات ہمیشہ یاد رکھنے کے قابل ہے۔ کہ مجھر یا کرامت۔ کبھی کسی محل عقلی کے متعلق نہیں ہوا کرتے۔ مثلاً ایسا مجھر یا کرامت کہ دو چار سے بڑا ہے بالکل بے معنے بات ہے کیونکہ یہ قانونِ الہی غیر متبدل ہے برخلاف انگلیوں سے پانی جاری ہونے کے۔ کیونکہ یہ قانونِ الہی متبدل میں داخل ہے اور جو شخص مادہ اور اس کی مخلوق ہونے اور قدرت و ارادہ ذات باری کے متصف ہونے کا یقین رکھتا ہے وہ جانتا ہے۔ کہ یہ ایک

انک لاتجنبی من الشوک العنی هرگز از شاخ بیدرخوری خرما نتوان خوردا زان خارک لختیم

ممکن الوقوع امر ہے۔ مگر صرف ابطور خرق عادت نہ ابطور دوام و نرم کیونکہ متعرضین کے جس قدر اعتراضات عائد ہوتے ہیں وہ واقع ہونے کو ضروری خیال کر لیتے ہیں اسی ایک غلط فہمی پر ہی ہیں۔ یعنی کہ وہ لوگ ایسے امور کو ابطور دوام و نرم واقع ہونے کو ضروری خیال کر لیتے ہیں مگر یہیں سمجھ سکتے کہ اس صورت میں تو وہ خرق عادت ہی نہیں ہوں گے۔

اس مضمون کی دوسرے لفظوں میں توضیح

مذکورہ بالا استدلال کی توضیح یوں بھی ہو سکتی ہے کہ خرق عادت کا عدم وقوع یا تو نفس قدرست ذات باری کی رو سے تسلیم کیا جائے گا۔ یا کسی خارجی امر کی رو سے۔ مگر نفس قدرست کی رو سے اس کا وقوع محال نہیں بلکہ ممکن ہے اور اس امکان میں کسی شخص کو بھی انکار نہیں ہو سکتا۔ اور اگر عدم وقوع کی علت کوئی امر خارجی ہے تو اس صورت میں ذات باری کا یا بقول بعض دیگر صفات باری کا معطل ہونا لازم آئیگا حالانکہ اس کا قائل کوئی فلسفی نہیں ہوا کیونکہ ذات یا صفات باری کسی علت سے کسی طور پر بھی معطل نہیں۔ اس لئے وقوع خرق عادت نہ تو بانبعت نفس قدرست محال ہے اور نہ با نسبت امر خارجی۔ پس جب ہر ایک صورت میں امکان ثابت ہے تو تھجھ اس کی عدم روایت پر وقوع کا انکار کر دینا سر اسر جہالت ہے۔ الغرض قاضی ابن بشد انل کی جس کی تبلیغ میں سید صاحب نے انکار مجوزات کیا ہے کوئی دلیل خرق عادت کے محال ہونے پر قائم نہیں کر سکے مگر تجھ ہے کہ سید صاحب نے ایک قاضی انل کے قول کو تو جھٹ معرض استدلال میں پیش کر دیا اور ہزار ہائے مشکل میں کے استدلال امکان کو بالکل نظر انداز کر دیا اور الفظ یہ ہے کہ سید صاحب نے اپنی تفسیر جلد اول میں صرف ان بودے اعتراضات پر بس کر دی ہے جو قاضی انل نے قلمبند کئے ہیں اور مثبتین کے دلائل کا پورے طور سے رد نہیں کیا۔ اور جہاں تک مجھے معلوم ہے سید صاحب کا ایک جملہ بھی ایسا نہیں جس سے خرق عادت کا عدم امکان ثابت ہو اور وہ اعتراضات جن کی بنابر قاضی انل کی نے انکار کیا ہے سب کے سب کے اس امر پر ہیں کہ وقوع مجوزات سے ثبوت نبوت نہیں ملتا۔ کیونکہ ان کے خیال میں ان ہر دو امور میں بظاہر کوئی تعلق نہیں گر قاضی صاحب اس امر کو مطلقاً نہیں سمجھ سکتے کہ جس امر کو وہ انکار کی دلیل اگر دانتے ہیں وہی اثبات کی دلیل بن سکتا ہے کیونکہ نفس خرق عادت اس امر کی کافی جھٹ ہے کہ وہ فوق العادت ہیں اور ان کا فوق العادہ ہونا اس امر کے یقین کے لئے کافی ہے کہ

از مکافات عمل غافل مشو ☆☆☆ گندم از گندم بر وید جوز جو

انسانی اصول معہودہ متعلقہ تجربہ و مشاہدہ سے خارج ہیں اس لئے وہ انسانی عمل کا یہ نتیجہ نہیں بلکہ براہ راست ذات کامل الصفات حضرت رب العزت کے ارادہ کا نتیجہ ہیں جو متصوف فی الکائنات ہے اور اسی لئے وہ وجہت ہے۔ (جاری ہے)

حوالشی

- ۱۔ مجھے مکرین مجرہ پرست تجہب آتا ہے کہ وہ ایک عاجز خلوق بادشاہ دنیا کے مقرر کردہ نائب سلطنت کے حق میں تو اس بات کو تسلیم کرتے ہیں کہ وہ بحکم بادشاہ ملک میں شاہی اختیارات کو نافذ کرتا ہے مگر خدا نے احکام الحاکمین کے فرستادہ کے حق میں ایسے اختیارات کی نفی کرتے ہیں اور اس کو اپنی ہی بساط پر بٹھانا چاہتے ہیں یہ بعینہ ایسی بات ہے کہ ایک بازاری آدمی یوں کہنے لگے کہ چونکہ میں زید مجرم کو جس دوام بعور دریائے سور کی سڑائیں دے سکتا اس لئے کسی باختیار بچ کو بھی یہ اختیار حاصل نہیں مولوی معنوی (پیر رومی) کفار کے حق میں لکھتے ہیں ہمسری با انبیاء برداشتند انبیاء پر چونخود پند استند ۱۲ منہ
- ۲۔ خدا نے جو پیدائش موجودات بنائی ہے اس میں تغیر و تبدل نہیں ہو سکتا۔ ۱۲ منہ
- ۳۔ خدا جس چیز کا ارادہ کرتا ہے اسے بلا روک ٹوک کر گزرتا ہے۔ ۱۲ منہ
- ۴۔ ہر ایک دن وہ اپنی قدرت کی ایک نئی شان رکھتا ہے ۱۲ منہ
- ۵۔ ذات باری کے علم میں سے لوگ کچھ بھی نہیں جان سکتے۔ ۱۲ منہ

- ۶۔ اگر حق ان مکرین کی خواہشات کا تابع ہو جاتا تو انتظام عالم درہم ہو جاتا۔ ۱۲ منہ
- ۷۔ سلسلہ کائنات اس امر سے بالاتر ہے کہ کوئی اس کا احاطہ کر سکے یا عالم روحانیات یا جسمانیات کو بتا تمہا اور اس کر سکے۔ ۱۲ منہ

نوٹ: بعض مفسرین نے آیہ لاتبہیں لخلق اللہ میں نفی کو معنے نہیں لیا ہے یعنی اللہ کی فطرت کو مت بدلو اس صورت میں مخالف کا استدلال بالکل اڑ گیا۔ ۱۲ منہ

- ۸۔ یعنی اس عذاب کا نزول تمہاری دعا کی وجہ سے نہیں بلکہ یہ عادۃ اللہ ہے جو انہیاء کے خلافین کے ساتھ خدا کی طرف سے ہمیشہ جاری ہے اور نہیں بد لے گی۔ ۱۲ منہ
- ۹۔ کوئی نبی بدون ارادہ الہی کوئی نشان نہیں لاسکتا۔ ۱۲ منہ

۱۰۔ بعض منکرین اس آیت میں یوں تاویل کرتے ہیں کہ اشق فعل ماضی ہے جو بیان بعین استقبال مستعمل ہے کیونکہ جس امر مستقبل کا قوع یعنی ہواں کو بصیرہ ماضی تعبیر کر دیا کرتے ہیں۔ سو واضح ہو کہ ان لوگوں نے ابلد فرمی سے کام لے کر ایک قسم کی ڈھنڈ بندی قائم کی ہے جو سراسر باطل اور متنی بالخاد ہے کیونکہ جس قانون فطرت کے رو سے ان کے خیال میں حق القمر کا قوع زمانہ نبوت بطور مجرہ محال ہے اسی قانون فطرت کے رو سے زمانہ مستقبل میں بھی محال ہے پھر تاویل سے کچھ فائدہ؟ علاوه ازیں آیت مابعد ”وان یرو آیت یہر ضوا و یقولوا حکم متر و کذبوا و اتبعوا اهواه ہم“ کل امر مستقر،۔ (یہ کفار لوگ اگر کوئی نشان دیکھتے ہیں تو منہ پھیر لیتے ہیں اور کہتے ہیں کہ یہ تو برا مضبوط پائندار جادو ہے انہوں نے اس نشان عظیم کو جھٹایا اور اپنی خواہشات نفسانی کی پیروی کی اور تمام امور اپنے اپنے موقع پر ہو کر رہتے ہیں) ان منکرین کے منہ توڑنے کے لئے حاضر کھڑی ہے۔ ضد اور تعصب سے کوئی بات طے نہیں ہوتی۔ کیونکہ آیت مذکورہ بالا صاف بتلارہی ہے کہ کفار نے حق القمر کو دیکھ کر انکار کیا اور کہا کہ پہلے مجرمات تو جو تھے سوئے مگر یہ مجرہ واقعی ایک ایسا جادو ہے جس کی نظر کہیں ممکن نہیں۔ یہی وجہ ہے کہ کفار نے بغرض مزید اطمینان ملک شام سے آنے والے قافلہ کے لوگوں سے بھی حق القمر کی بابت سوال کیا جنہوں نے کہا کہ ہاں بے شک ہم نے ایسا مشاہدہ کیا ہے تب ان کی ضد اور بھی بڑھ گئی اور اس کو حکم متر کہنا شروع کیا جس پر مذکورہ بالا آیت نازل ہوئی کہ ان لوگوں نے ایک نشان عظیم کی تکذیب کی ہے اور محض خواہش نفسانی کی پیروی میں ایسی ویسی باتیں منہ سے نکالتے ہیں۔ اب منکرین پر یہ سوال عائد ہوتا ہے کہ اگر حق القمر زمانہ استقبال میں قوع پذیر ہو گا تو کفار نے کس چیز کو جادو کہا اور کس امر کی تکذیب کی؟ کیونکہ جو امر بھی قوع میں نہیں آیا اس کی نسبت تکذیب کی خرد بینا بالکل بے معنی بات ہے بلکہ جملہ ”وان یروا..... اخ بہ آواز بلند پاک رہا ہے کہ خداوند کریم نے کفار کی ایک قدیمہ عادت انکار کا ذکر کیا ہے کہ وہ ایسے ایسے نشانات باہر دیکھ کر ہمیشہ انکار کر دیا کرتے ہیں۔ بات دراصل یہ ہے کہ کفار قیامت کے آنے اور سلسلہ کائنات کے درہم برہم ہونے کا انکار کرتے نہیں اور محال سمجھتے تھے کہ یہ تمام اجرام زینی اور فلکی کس طرح بالکل نیست و نابود ہو جائیں؟ خداوند کریم نے انہیں بطور اتمام جنت حضور علیہ السلام کے ہاتھ حق القمر کا مجرہ دکھلایا جس میں قرب قیامت کی ایک زبردست دلیل مضمون تھی کہ جس طرح ایک کرہ عظیم یعنی قمر تمہاری آنکھوں کے سامنے

پھٹا ہے اسی طرح زمین و آسمان کا سلسلہ بھی درہم برہم ہو جائیگا۔ چنانچہ تحریک سلسلہ زمین و آسمان کے متعلق قرآن شریف میں جا بجا آیات موجود ہیں۔ گویا آیت مذکورہ بالا تصدیق قیامت کے لئے بطور جدت ہے یہی وجہ ہے کہ آیت کا آغاز جملہ ”اقربت الساعة“، سے ہوا ہے۔ اگر ان شق بمعنی مستقبل ہوتا تو گوہم دیگر علامات قرب قیامت کی طرح اس کو موقع قیامت کی ایک علامت قرار دے سکتے ہیں مگر اس صورت میں اسے مجرزہ نہیں کہ سکتے حالانکہ کفار کی تکذیب اور اسے سحر کرنے سے صاف معلوم ہوتا ہے کہ وہ بصورت مجرزہ واقع ہو چکا۔ نیز کتب احادیث سے متواتر اس مجرزہ کا ثبوت ملتا ہے اور وہ احادیث صحیح ہیں اور نہ صرف کتب احادیث اہل السنۃ والجماعۃ میں یہ مذکور ہے بلکہ کتب شیعہ میں آئندہ معصومین اہل بیت سے اس کی تصدیق ہوتی ہے۔ اور صاف لکھا ہے کہ حضور علیہ السلام شرکیین کو موقع قیامت کی تلقین فرمار ہے تھے جس پر انہوں نے فساد آسمان وزمین کے متعلق آپ سے یہ شان طلب کیا۔ صاحب تفسیر کبیر اس آیت کے ذیل میں لکھتے ہیں۔ ”والقرآن أول دليل واقوى مثبت له وامكانه لا يشك فيه وقد اخبر عنه الصادق فيجب اعتقاد وقوعه وحديث امتناع الخرق والالئام حديث اللئام“، یعنی قرآن شریف شق القمر کے بارہ میں ایک زبردست دلیل ہے جو اس کو ثابت کرتی ہے اور جس میں کسی قسم کا شک نہیں۔ اور مجرز صادق کی خبر ہے اس لئے اس پر اعتقاد واجب ہے اور یہ قول کہ اجرام سماوی کا پھٹنا اور پھر آپس میں مل جانا محال ہے سو یہ نہیں جاہلوں کا خیال ہے الفرض شق القمر کا انکار بالکل ایک بدیکی بات کا انکار ہے جو تنزلہ تکذیب قرآن ہے۔ ہم ایسے فلسفہ کو جو موجب انکار آیات اللہ ہو بمقابلہ نصوص قرآنیہ یعنی کفر والحاد تجھتی ہیں۔ ۱۲- امنہ

۱۱۔ اے پیغمبر! ان جاہلوں سے کہ دو کہ میں نہ تو تمہیں یہ کہتا ہوں کہ میرے پاس مال و دولت کے خزانے ہیں اور میں نہ تو غیب جانتا ہوں اور نہ میں فرشتہ ہوں میں تو صرف خدا کی وحی کی پیروی کرتا ہوں۔ انہیں کہ دو کہ انہا اور دیکھتا برادر نہیں کیا تم دلائل تو حیدر الہی میں غور نہیں کرو گے؟ ۱۲- امنہ

۱۲۔ اے پیغمبر کہہ د کہ میرا خدا پاک ہے میں تو صرف ایک آدمی ہوں جو خدا کی طرف سے اپنی ہو کر آیا ہوں۔ ۱۳- امنہ

۱۳۔ کفار نے صالح علیہ السلام کو جھڑایا اور اوثنی کی کوچیں کاٹ ڈالیں خدا نے انہیں ان کے گناہ کے

بدلے عذاب نازل کر کے معاملہ یکساں کر دیا۔ ۱۴

۱۵۔ اور وہ مکرین بڑے زور سے قسمیں کھاتے ہیں کہ اگر انہیں کوئی نشان یعنی مجرہ ملتوہ ضرور ایمان

لے آئیگے اسے پیغمبر انہیں کہد کہ نشان تو اللہ کے قبضہ قدرت میں (یعنی خدا ان کو ظاہر کرتا ہے) بھلا یہ

تمہیں کیا معلوم ہے کہ یہ لوگ نشان دیکھنے پر بھی ایمان نہیں لائیں گے؟ ۱۶

۱۷۔ ہم کو مہرات سمجھنے سے بجز اس چیز کے کسی چیز نے نہیں روکا کہ پہلے انہیاں علیہم السلام کے مہرات کو دیکھ

کر بھی لوگ انکار کرتے ہیں ۱۸

دینی مدارس کے درجہ عالمیہ سے فراغت پانے والے طلبہ کی توجہ کے لئے

آپ نے درجہ عالمیہ کے امتحان کے لئے ایک تحقیقی مقالہ لکھا ہوگا،
اگر وہ کسی فقہی معاملہ پر ہے اور آپ چاہتے ہیں کہ وہ شائع ہو اور
لوگ اس سے استفادہ کریں، تو آپ اپنے مقالہ کی کاپی ہمیں
ارسال فرمائیں..... اگر مقالہ تحقیقی اعتبار سے معیاری ہوا تو ہم
اسے شائع کرنے کی ذمہ داری لیتے ہیں..... اور اگر آپ ہمیں
اس کی سی ڈی بھجوادیں تو آپ نے کمپوزنگ وغیرہ پر جو رقم صرف کی
ہو وہ بھی ہم ادا کر دیں گے..... (مجلس ادارت مجلہ فقہ اسلامی)